

وَبِيَّنُ لَكُمْ عَلَىٰ فَتْرَةٍ مِّنَ الرَّسُولِ أَنَّهُ قَوْلُوا مَا جَاءَ نَامِنْ
بَشِيرٌ وَلَانِزِيرٌ فَقَدْ جَاءَ كُمْ بَشِيرٌ وَنِزِيرٌ وَاللَّهُ عَلَىٰ كُلِّ
شَيْءٍ قَدِيرٌ^[۱۹] وَإِذْ قَالَ مُوسَىٰ لِقَوْمِهِ يَقُولُ مَا ذَكَرُوا نِعْمَةَ
اللَّهِ عَلَيْكُمْ إِذْ جَعَلَ فِيْكُمْ أَنْبِيَاءَ وَجَعَلَكُمْ قُلُومًا^[۲۰] وَأَتَّلَكُمْ
مَا لَمْ يُؤْتُ أَحَدًا أَمِنَ الْعَلَيْمِينَ^[۲۱] يَقُولُ مَا دُخُلُوا الْأَرْضَ
الْمُقَدَّسَةَ الَّتِي كَتَبَ اللَّهُ لَكُمْ وَلَا تَرَكُّذُ وَا عَلَىٰ أَذْبَارِكُمْ

اور دین کی واضح تعلیم تمہیں دے رہا ہے جب کہ رسولوں کی آمد کا سلسلہ ایک مدت سے بند تھا، تاکہ تم یہ نہ کہہ سکو کہ
ہمارے پاس کوئی بشارت دینے والا اور ڈرانے والا نہیں آیا۔ سود یکھو! اب وہ بشارت دینے اور ڈرانے والا آگیا
— اور اللہ ہر چیز پر قادر ہے۔^[۲۲]

یاد کرو جب موسیٰ نے اپنی قوم سے کہا تھا کہ ”اے میری قوم کے لوگو! اللہ کی اس نعمت کا خیال کرو جو اس نے
تمہیں عطا کی تھی۔ اس نے تم میں نبی پیدا کیے، تم کو فرمائی روا بنایا، اور تم کو وہ پکھ دیا جو دنیا میں کسی کو نہ دیا تھا۔^[۲۳]
اے برادران قوم! اس مقدس سرزمین میں داخل ہو جاؤ جو اللہ نے تمہارے لیے لکھ دی ہے، پیچھے نہ ہٹو ورنہ

^[۲۴] اس موقع پر یہ فقرہ نہایت بلیغ و اظیف ہے۔ اس کا مطلب یہ بھی ہے کہ جو خدا پہلے بشارت دینے والے اور ڈرانے والے
بھیجے پر قادر تھا اسی نے محمد ﷺ کو اس خدمت پر مأمور کیا ہے اور وہ ایسا کرنے پر قادر تھا۔ دوسرے مطلب یہ ہے کہ اگر تم نے اس بشیر و نذر کی
بات نہ مانی تو یاد رکھو کہ اللہ قادر و تو اتا ہے۔ ہر ہزار جو دنہ تمہیں دینا چاہے بلا مراحت دے سکتا ہے۔

^[۲۵] یہ اشارہ ہے بنی اسرائیل کی اس عظمت گر شستی کی طرف جو حضرت موسیٰ علیہ السلام سے بہت پہلے کسی زمانہ میں ان کو حاصل
تھی۔ ایک طرف حضرت ابراہیم، حضرت اسحاق، حضرت یعقوب اور حضرت یوسف جیسے علیل القدر بیگیران کی قوم میں پیدا ہوئے۔ اور
دوسری طرف حضرت یوسف علیہ السلام کے زمانہ میں اور ان کے بعد مصر میں ان کو بڑا اقتدار نصیب ہوا۔ مدت دراز تک یہی اس زمانہ کی
مہذب دنیا کے سب سے بڑے فرمائی روانے اور انہی کا سکہ مصر اور اس کے نواحی میں رواں تھا۔ عموماً لوگ بنی اسرائیل کے عروج کی
تاریخ حضرت موسیٰ سے شروع کرتے ہیں، لیکن قرآن اس مقام پر تصریح کرتا ہے کہ بنی اسرائیل کا اصل زمانہ عروج حضرت موسیٰ سے
پہلے گزر چکا تھا جسے خود حضرت موسیٰ اپنی قوم کے سامنے اس کے شان دار ماضی کی حیثیت سے پیش کرتے تھے۔

^[۲۶] اس سے مراد فلسطین کی سرزمین ہے جو حضرت ابراہیم، حضرت اسحاق اور حضرت یعقوب کا مسکن رہ پچھی تھی۔ اور اس
وقت مشرک سخت مشرک اور بدکار قوموں سے آباد تھی۔ بنی اسرائیل جب مصر سے نکل آئے تو اسی سرزمین کو اللہ نے ان کے لیے نامزد فرمایا
اور حکم دیا کہ جا کر اسے فتح کرو۔

فَتَنَقَّلُوا خَسِيرِينَ ۝ قَالُوا يَمُوسَى إِنَّ فِيهَا قَوْمًا جَبَارِينَ ۝
 وَإِنَّا لَنْ نَدْخُلَهَا حَتَّىٰ يَخْرُجُوا مِنْهَا ۝ فَإِنْ يَخْرُجُوا مِنْهَا
 فَإِنَّا دَخِلُونَ ۝ قَالَ رَجُلٌ مِّنَ الَّذِينَ يَخَافُونَ أَنْعَمَ
 اللَّهُ عَلَيْهِمَا ادْخُلُوا عَلَيْهِمُ الْبَابَ ۝ فَإِذَا دَخَلْتُمُوهُ
 فَإِنَّكُمْ غَلِيبُونَ ۝ وَعَلَى اللَّهِ فَتَوَكُّلُوا إِنْ كُنْتُمْ مُّؤْمِنِينَ ۝
 قَالُوا يَمُوسَى إِنَّا لَنْ نَدْخُلَهَا أَبَدًا مَا دَأْمُوا فِيهَا فَادْهَبْ
 أَنْتَ وَرَبُّكَ فَقَاتِلَا إِنَّا هُنَّا قَيْدُونَ ۝ قَالَ رَبِّ إِنِّي
 لَا أَمْلِكُ إِلَّا نَفْسِي وَآخِي فَاقْرُقْ بَيْنَنَا وَبَيْنَ الْقَوْمِ
 الْفَسِيقِينَ ۝ قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً ۝

نا کام و نامرد پلٹو گے۔ [۲۴] انہوں نے جواب دیا ”اے موی! وہاں تو بڑے زبردست لوگ رہتے ہیں، ہم وہاں ہرگز نہ جائیں گے جب تک وہ وہاں سے نکل نہ جائیں۔ ہاں اگر وہ نکل گئے تو ہم داخل ہونے کے لیے تیار ہیں۔“ ان ڈرنے والوں میں دو شخص ایسے بھی تھے [۲۵] جن کو اللہ نے اپنی نعمت سے نوازا تھا۔ انہوں نے کہا کہ ”ان جباروں کے مقابلہ میں دروازے کے اندر گھس جاؤ، جب تم اندر پہنچ جاؤ گے تو تم ہی غالب رہو گے۔ اللہ پر بھروسہ کرو اگر تم مومن ہو،“ لیکن انہوں نے پھر بھی کہا کہ ”اے موی! ہم تو وہاں کبھی نہ جائیں گے جب تک وہ وہاں موجود ہیں۔ بس تم اور تمہارا رب، دونوں جاؤ اور لڑو، ہم بیہاں بیٹھیے ہیں۔“ اس پر موی نے کہا ”اے میرے رب، میرے اختیار میں کوئی نہیں گریا میری اپنی ذات یا میرا بھائی، پس تو ہمیں ان نافرمان لوگوں سے الگ کر دے۔“ اللہ نے جواب دیا ”اچھا تو وہ ملک چالیس سال تک ان پر حرام ہے،“

[۲۶] حضرت موی علیہ السلام کی یقیریاں موقع کی ہے جب کہ مصر سے نکلنے کے تقریباً دو سال بعد آپ اپنی قوم کو لیے ہوئے دشت فاران میں خیمنہ زن تھے۔ یہ بیان جزیرہ نماے بینا میں عرب کی شاخی اور فلسطین کی جنوبی سرحد سے متصل واقع ہے۔

[۲۵] قَالَ رَجُلٌ مِّنَ الَّذِينَ يَخَافُونَ كَوْمٌ طَلَبَهُمْ ۝ اِنَّمَا يَطَلَّبُهُمْ ۝ وَمِنْهُمْ
 دُرْمِيَانَ سے دو شخص بول اٹھے۔ دوسرا یہ کہ جو لوگ خدا سے ڈرانے والے تھے ان میں سے دو شخصوں نے یہ بات کی۔ ان دو بزرگوں میں سے ایک حضرت یوشیع بن نون تھے جو حضرت موی کے بعد ان کے خلیفہ ہوئے دوسرا ہے حضرت کالب تھے جو حضرت یوشیع کے دست راست بنے۔ چالیس برس تک بھکنے کے بعد جب بنی اسرائیل فلسطین میں داخل ہوئے اس وقت حضرت موی کے ساتھیوں میں سے صرف بھی دو بزرگ زندہ تھے۔

يَتَّهِوَنَ فِي الْأَرْضِ ۖ فَلَا تَأْسَ عَلَى الْقَوْمِ الْفَسِيقِينَ ۗ
وَاتْلُ عَلَيْهِمْ بَنَا أَبْنَى أَدَمَ بِالْحَقِّ مِإِذْ قَرَّبَ إِلَيْنَا فَتُقْبَلَ
مِنْ أَحَدِهِمَا وَلَمْ يَتَقْبَلْ مِنَ الْأُخْرَ ۖ قَالَ لَا قُتْلَنَكَ طَقَّاَ

[۳۷] یہ میں میں مارے پھریں گے، ان نافرمانوں کی حالت پر ہرگز ترس نہ کھاؤ۔

اور ذرا انہیں آدم کے دو بیٹوں کا قصہ بھی بے کم و کاست سنادو۔ جب ان دونوں نے قربانی کی تو ان میں سے ایک کی قربانی قبول کی گئی اور دوسرے کی نہ کی گئی۔ اس نے کہا ”میں تجھے مارڈاں گا۔“ اس نے جواب دیا

[۳۶] اس قصہ کی تفصیلات پاسخیل کی کتاب گفتی، استثناء اور یشواع میں ملیں گی۔ خلاصہ اس کا یہ ہے کہ حضرت موسیٰ نے دشت فاران سے بنی اسرائیل کے ۱۲ سرداروں کو فلسطین کا دورہ کرنے کے لیے بھیجا تاکہ وہاں کے حالات معلوم کرے آئیں۔ یہ لوگ چالیس دن دورہ کر کے وہاں سے واپس آئے اور انہوں نے قوم کے مجمع عام میں بیان کیا کہ واقعی وہاں دودھ اور شہد کی نہیں ہتی ہیں، ”لیکن جو لوگ وہاں بے ہوئے ہیں وہ زور آور ہیں..... ہم اس لائق نہیں ہیں کہ ان لوگوں پر حملہ کریں... وہاں جتنے آدمی ہم نے دیکھے وہ سب بڑے قد آور ہیں اور ہم نے وہاں بنی عنانی کو بھی دیکھا جو جبار ہیں اور جباروں کی نسل سے ہیں، اور ہم تو اپنی ہی نگاہ میں ایسے تھے جیسے نڈے ہوتے ہیں اور ایسے ہی ان کی نگاہ میں تھے۔“ یہ بیان کر سارا مجمع جیخ اخاکہ ”اے کاش ہم مصر ہی میں مر جاتے! یا کاش اس بیان ہی میں مر تے! خداوند، کیوں ہم کو اس ملک میں لے جا کر توارے قتل کرانا چاہتا ہے؟ پھر تو ہماری بیویاں اور بال بچے لوٹ کا مال غیریں گے۔ کیا ہمارے لیے ہاتھ رہو گا کہ ہم مصر کو اپس پلے جائیں۔“ پھر وہ آپس میں کہنے لگے کہ آؤ ہم کسی کو واپس سردار بنا لیں اور مصر کو لوٹ چلیں۔ اس پر ان بارہ سرداروں میں سے، جو فلسطین کے دورے پر بھیج گئے تھے، دو سردار، یوش اور کالب اٹھے اور انہوں نے اس بزردلی پر قوم کو ملامت کی۔ کالب نے کہا ”چلو ہم ایک دم جا کر اس ملک پر بقشہ کر لیں، کیونکہ ہم اس قابل ہیں کہاں پر تصرف کریں۔“ پھر دونوں نے یک زبان ہو کر کہا ”اگر خدا ہم سے راضی رہے تو وہ ہم کو اس ملک میں پہنچائے گا... فقط اتنا ہو کہ تم خداوند سے بغاوت نہ کرو اور نہ اس ملک کے لوگوں سے ڈرو۔ اور ہمارے ساتھ خداوند ہے سوان کا خوف نہ کرو۔“ مگر قوم نے اس کا جواب یہ دیا کہ ”انہیں سنگار کر دو۔“ آخ کار اللہ تعالیٰ کا غصب بھڑکا اور اس نے فیصلہ فرمایا کہ اچھا باب یوش اور کالب کے سوا اس قوم کے باعث مردوں میں سے کوئی بھی اس سرزی میں داخل نہ ہونے پائے گا۔ یہ قوم چالیس برس تک بے خانماں پھرتی رہے گی، یہاں تک کہ جب ان میں سے ۲۰ برس سے لے کر اوپر کی عمر تک کے سب مرد مرجاً میں گے اور نئی نسل جوان ہو کر اٹھے گی تب انہیں فلسطین فتح کرنے کا موقع دیا جائے گا۔ چنانچہ اس فیصلہ خداوندی کے مطابق بنی اسرائیل کو دشت فاران سے شرق اور دن تک چونچتے چونچتے پورے ۳۸ برس لگ گئے۔ اس دوران میں وہ لوگ مرکب گئے جو جوانی کی عمر میں مصر سے نکلے تھے۔ شرق اور دن فتح کرنے کے بعد حضرت موسیٰ کا بھی انتقال ہو گیا۔ اس کے بعد حضرت یوش بن نون کے عہد خلافت میں بنی اسرائیل اس قابل ہوئے کہ فلسطین فتح کر سکیں۔

[۳۷] یہاں اس واقعہ کا حوالہ دینے کی غرض سلسلہ بیان پر غور کرنے سے صاف کجھ میں آجائی ہے۔ قصہ کے پیہا یہ میں دراصل بنی اسرائیل کو یہ جتنا مقصود ہے کہ موسیٰ کے زمانہ میں نافرمانی، انحراف اور پست بھتی سے کام لے کر جو سزا تم نے پائی تھی، اب اس سے

إِنَّمَا يَتَّقَبَّلُ اللَّهُ مِنَ الْمُتَّقِينَ ۝ لَئِنْ بَسَطْتَ إِلَيَّ يَدَكَ
لِتَقْتُلَنِي مَا أَنَا بِبَاسِطٍ يَدِي إِلَيْكَ لَا قُتْلَكَ ۝ إِنِّي
أَخَافُ اللَّهَ رَبَّ الْعُلَمَاءِ ۝ إِنِّي أُرِيدُ أَنْ تَبُوءَ إِلَيْشِينَ
وَإِنِّي لَكَ فَتَنُونَ مِنْ أَضْحِبِ النَّارِ ۝ وَذَلِكَ جَزْءُ الظَّالِمِينَ ۝
فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَسِيرِينَ ۝
فَبَعَثَ اللَّهُ غُرَابًا يَبْعَثُ فِي الْأَرْضِ لِيُرِيهِ كَيْفَ يُوَارِى

”اللَّهُ تَوْمَقِيُونَ ہی کی نذر میں قبول کرتا ہے۔“ [۴۸] اگر تو مجھے قتل کرنے کے لیے ہاتھ اٹھائے گا تو میں مجھے قتل کرنے کے لیے ہاتھ نہ اٹھاؤں گا۔ [۴۹] میں اللہ رب العالمین سے ڈرتا ہوں۔ میں چاہتا ہوں کہ میرا اور اپنا گناہ تو ہی سمیٹ لے اور دوزخی بن کر رہے۔ ظالموں کے ظلم کا یہی ٹھیک بدلہ ہے۔ آخر کاراں کے نفس نے اپنے بھائی کا قتل اس کے لیے آسان کر دیا اور وہ اسے مار کر ان لوگوں میں شامل ہو گیا جو نقصان اٹھانے والے ہیں۔ پھر اللہ نے ایک کوآجھجا جو زیمن کھو دنے لگا تاکہ اسے بتائے کہ اپنے بھائی کی لاش کیسے چھپائے۔

بہت زیادہ حخت سر احمد علیہ صَلَواتُ اللَّهِ عَلَيْهِ وَسَلَّمَ کے مقابلہ میں بغایانہ روشن اختیار کر کے پاؤ گے۔

[۵۰] یعنی تیری قربانی اگر قبول نہیں ہوئی تو یہ میرے کسی قصور کی وجہ سے نہیں ہے بلکہ اس وجہ سے ہے کہ مجھ میں تقویٰ نہیں ہے، لہذا امیری جان لینے کے بجائے مجھ کو اپنے اندر تقویٰ پیدا کرنے کی فکر کرنی چاہیے۔

[۵۱] اس کا یہ مطلب نہیں ہے کہ اگر تو مجھے قتل کرنے کے لیے آئے گا تو میں ہاتھ باندھ کر تیرے سامنے قتل ہونے کے لیے بیٹھ جاؤں گا اور مدافعت نہ کروں گا۔ بلکہ اس کا مطلب یہ ہے کہ تو میرے قتل کے درپے ہوتا ہے تو ہو، میں تیرے قتل کے درپے نہ ہوں گا۔ تو میرے قتل کی تدبیر میں لگنا چاہے تو مجھے اختیار ہے، لیکن میں یہ جاننے کے بعد بھی کہ تو میرے قتل کی تیاریاں کر رہا ہے، یہ کوشش نہ کروں گا کہ پہلے میں ہی مجھے مارڈاں والوں۔ یہاں یہ بات سمجھ لیں چاہیے کہ کسی شخص کا اپنے آپ کو خود قاتل کے آگے پیش کر دینا اور ظالمانہ حملہ کی مدافعت نہ کرنا کوئی یکی نہیں ہے۔ البتہ یہی یہ ہے کہ اگر کوئی شخص میرے قتل کے درپے ہو اور یہ میں جانتا ہوں کہ وہ میری گھات میں لگا ہوا ہے، تب بھی میں اس کے قتل کی فکر نہ کروں اور اسی بات کو ترجیح دوں کہ ظالمانہ اقدام اس کی طرف سے ہونہ کہ میری طرف سے۔ یہی مطلب تھا اس بات کا جاؤں میں علیہ السلام کے اس نیک بیٹے نے کہی۔

[۵۲] یعنی بجائے اس کے کہ ایک دوسرے کے قتل کی سعی میں ہم دونوں گناہ گار ہوں، میں اس کو زیادہ بہتر سمجھتا ہوں کہ دونوں کا گناہ تنہا تیرے ہی حصہ میں آ جائے، تیرے اپنے قاتلانہ اقدام کا گناہ بھی، اور اس نقصان کا گناہ بھی جو اپنی جان بچانے کی کوشش کرتے ہوئے میرے ہاتھ سے مجھے پہنچ جائے۔

سُوءَةَ أَخِیهِ ۖ قَالَ يَوْمَئِنِی أَعَجَزْتُ أَنْ أَكُونَ مِثْلَ هَذَا
الْعَرَابِ فَأَوْرِی سُوءَةَ أَخِی ۖ فَاصْبَحَ مِنَ النَّاسِ مُدْنِیٌ ۝
مِنْ أَجْلِ ذَلِکَ ۗ كَتَبْنَا عَلَیْ بَنِی إِسْرَائِیلَ أَنَّهُ مَنْ قُتِلَ
نَفْسًا بِعَيْرِ نَفْسٍ أَوْ فَسَادٍ فِی الْأَرْضِ فَكَانَهَا قَتَلَ النَّاسَ

[۵۱] یہ دیکھ کروہ بولا افسوس مجھ پر ایں اس کوے جیسا بھی نہ ہو سکا کہ اپنے بھائی کی لاش چھپانے کی تدبیر نکال لیتا۔ اس کے بعد وہ اپنے کیے پر بہت پچھتایا۔ [۵۲]

[۵۳] اسی وجہ سے بنی اسرائیل پر ہم نے یہ فرمان لکھ دیا تھا کہ ”جس نے کسی انسان کو خون کے بد لے یا زمین میں میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا

[۵۴] اس طرح اللہ تعالیٰ نے ایک کوے کے ذریعہ سے آدم کے اس غلط کار بیئے کو اس کی جہالت و نادانی پر منتبہ کیا، اور جب ایک مرتبہ اس کو اپنے نفس کی طرف توجہ کرنے کا موقع مل گیا تو اس کی ندامت صرف اسی بات تک محدود نہیں کہ وہ لاش چھپانے کی تدبیر نکالنے میں کوے سے پیچھے کیوں رہ گیا، بلکہ اس کو یہ بھی احساس ہونے لگا کہ اس نے اپنے بھائی کو قتل کر کے کتنی بڑی جہالت کا ثبوت دیا ہے۔ بعد کافرہ کہ وہ اپنے کیے پر پچھتایا، اسی مطلب پر دلالت کرتا ہے۔

[۵۵] یہاں اس واقعہ کا ذکر کرنے سے مقصد یہود یوں کو ان کی اس سازش پر لطف طریقہ سے ملامت کرنا ہے جو انہوں نے بنی اسرائیل اور آپ کے جلیل القدر صحابہ کو قتل کرنے کے لیے کی تھی (ملاحظہ ہوا سی سورۃ کا حاشیہ ۳۰)۔ دونوں واقعات میں مماثلت بالکل واضح ہے۔ یہ بات کہ اللہ تعالیٰ نے عرب کے ان امیوں کو قبولیت کا درج عطا فرمایا اور ان پرانے اہل کتاب کو رد کر دیا، بنی اسرائیل بیان دیا تھی کہ ایک طرف تقویٰ تھا اور دوسری طرف تقویٰ نہ تھا۔ لیکن بجائے اس کے کہ وہ لوگ جنہیں رد کیا گیا تھا، اپنے مردوں ہونے کی وجہ پر غور کرتے اور اس قصور کی حلائی کرنے پر مائل ہوتے جس کی وجہ سے وہ روکیے گئے تھے، ان پر ٹھیک اسی جالمیت کا دورہ پڑ گی جس میں آدم کا وہ غلط کار بینا مبتلا ہوا تھا، اور اسی کی طرح وہ حسد کی بنی اسرائیل اور اس کے قتل پر آمادہ ہو گئے جنہیں خدا نے قبولیت عطا فرمائی تھی۔ حالانکہ ظاہر تھا کہ ایسی جامبانہ حرکتوں سے وہ خدا کے قبول نہ ہو سکتے تھے، بلکہ یہ کروت انہیں اور زیادہ مردوں و بنا دینے والے تھے۔

[۵۶] یعنی چونکہ بنی اسرائیل کے اندر انہی صفات کے آثار پائے جاتے تھے جن کا اظہار آدم کے اس ظالم بیئے نے کیا تھا، اس لیے اللہ تعالیٰ نے ان کو قتل نفس سے باز رہنے کی سخت تاکید کی تھی اور اپنے فرمان میں یہ الفاظ لکھے تھے۔ افسوس ہے کہ آج جو باہمیل پائی جاتی ہے وہ فرمان خداوندی کے ان یقینی الفاظ سے خالی ہے۔ البتہ تمود میں یہ مضمون اس طرح بیان ہوا ہے: ”جس نے بنی اسرائیل کی ایک جان کو ہلاک کیا، کتاب اللہ کی نگاہ میں اس نے گویا ساری دنیا کو ہلاک کیا، اور جس نے بنی اسرائیل کی ایک جان کو محفوظ رکھا، کتاب اللہ کے نزدیک اس نے گویا ساری دنیا کی حفاظت کی۔“ اسی طرح تمود میں یہ بھی بیان ہوا ہے کہ قتل کے مقدمات میں بنی اسرائیل کے قاضی گواہوں کو خطاب کر کے کہا کرتے تھے کہ ”جو شخص ایک انسان کی جان ہلاک کرتا ہے وہ ایسی باز پرس کا مستحق ہے کہ گویا اس نے دنیا بھر کے انسانوں کو قتل کیا ہے۔“

جَمِيعًا وَمَنْ أَحْيَاهَا فَكَانَهَا أَحْيَا النَّاسَ جَمِيعًا وَلَقَدْ
جَاءَ نَهْمُ رُسُلَنَا بِالْبَيِّنَاتِ زُثْرَانَ كَثِيرًا مِنْهُمْ بَعْدَ ذَلِكَ
فِي الْأَرْضِ لَمُسْرِفُونَ ۖ إِنَّمَا جَزُوا الَّذِينَ يُحَارِبُونَ
اللَّهُ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ
يُصْلَبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ
يُنْفَوْا مِنَ الْأَرْضِ ذَلِكَ لَهُمْ خَرْزٌ فِي الدُّنْيَا
وَلَهُمْ فِي الْآخِرَةِ عَدَابٌ عَظِيمٌ ۖ إِلَّا الَّذِينَ تَابُوا

اور جس نے کسی کو زندگی بخشی اس نے گویا تمام انسانوں کو زندگی بخش دی۔^[۵۴] مگر ان کا حال یہ ہے کہ ہمارے رسول پے درپے ان کے پاس کھلی کھلی ہدایات لے کر آئے پھر بھی ان میں بکثرت لوگ زمین میں زیادتیاں کرنے والے ہیں۔ جو لوگ اللہ اور اس کے رسول سے لڑتے ہیں اور زمین میں اس لیے تگ و دوکرتے پھرتے ہیں کہ فساد برپا کریں۔^[۵۵] ان کی سزا یہ ہے کہ قتل کیے جائیں، یا سوی پر چڑھائے جائیں، یا ان کے ہاتھ اور پاؤں مخالف سہتوں سے کاٹ دالے جائیں، یا وہ جلاوطن کر دیے جائیں۔^[۵۶] یہ ذلت و رسوانی تو ان کے لیے دنیا میں ہے اور آخرت میں ان کے لیے اس سے بڑی سزا ہے۔ مگر جو لوگ توبہ کر لیں

^[۵۷] مطلب یہ ہے کہ دنیا میں نوع انسانی کی زندگی کا باقاعدہ مختصر ہے اس پر کہ ہر انسان کے دل میں دوسرے انسانوں کی جان کا احترام موجود ہو اور ہر ایک دوسرے کی زندگی کے باقاعدہ میں مددگار بننے کا جذبہ رکھتا ہو۔ جو شخص ناقص کسی کی جان لیتا ہے وہ صرف ایک ہی فرد پر ظلم نہیں کرتا بلکہ یہ بھی ثابت کرتا ہے کہ اس کا دل حیات انسانی کے احترام سے اور ہمدردی نوع کے جذبہ سے خالی ہے، لہذا وہ پوری انسانیت کا دشمن ہے، کیونکہ اس کے اندر وہ صفت پائی جاتی ہے جو اگر تمام افراد انسانی میں پائی جائے تو پوری نوع کا خاتمه ہو جائے۔ اس کے برعکس جو شخص انسان کی زندگی کے قیام میں مدد کرتا ہے وہ درحقیقت انسانیت کا حامی ہے، کیونکہ اس میں وہ صفت پائی جاتی ہے جس پر انسانیت کے باقاعدہ مختصر ہے۔

^[۵۸] زمین سے مراد یہاں وہ ملک یا وہ علاقہ ہے جس میں امن و انتظام قائم کرنے کی ذمہ داری اسلامی حکومت نے لے رکھی ہو۔ اور خدا اور رسول سے لڑنے کا مطلب اس نظام صالح کے خلاف جنگ کرنا ہے جو اسلام کی حکومت نے ملک میں قائم کر رکھا ہو۔ فتحاء اسلام کے نزدیک اس سے مراد وہ لوگ ہیں جو مسلح ہو کر اور جنگابندی کر کے ڈاکہ زنی اور غارت گری کریں۔

^[۵۹] یہ مختلف سزا میں بر سبیل اجمال بیان کردی گئی ہیں تاکہ قاضی یا امام وقت اپنے اجتہاد سے ہر جرم کو اس کے جرم کی نوعیت کے مطابق سزادے۔ اصل مقصد یہ ظاہر کرنا ہے کہ کسی شخص کا اسلامی حکومت کے اندر رہنے ہوئے اسلامی نظام کو اتنے کی کوشش کرنا بدترین جرم ہے اور اسے ان اجتہادی سزاویں میں سے کوئی سزادی جاسکتی ہے۔

مِنْ قَبْلِ أَنْ تَقْدِيرُوا عَلَيْهِمْ فَاعْلَمُوا أَنَّ اللَّهَ غَفُورٌ
رَّحِيمٌ ۖ يَعِيشُهَا الَّذِينَ آمَنُوا اتَّقُوا اللَّهَ وَابْتَغُوا
إِلَيْهِ الْوَسِيلَةَ وَجَاهُدُوا فِي سَبِيلِهِ لَعَلَّكُمْ

قبل اس کے کہ تم ان پر قابو پاؤ۔ تمہیں معلوم ہونا چاہیے کہ اللہ معاف کرنے والا اور حرم فرمانے والا ہے۔^[۵۷]
اے لوگو جو ایمان لائے ہو، اللہ سے ڈر روا اس کی جناب میں باریابی کا ذریعہ تلاش کرو^[۵۸] اور اس کی راہ میں
جدوجہد کرو،^[۵۹]

[۵۷] یعنی اگر وہ سچی فضاد سے باز آگئے ہوں، اور صاحب نظام کو درہم کرنے یا اتنے کی کوشش چھوڑ چکے ہوں، اور ان کا بعد
کا طرز عمل ثابت کر رہا ہو کہ وہ امن پسند، مطیع قانون، اور نیک چلن انسان بن چکے ہیں، اور اس کے بعد ان کے سابق جرام کا پتہ چلے، تو
ان سزاویں میں سے کوئی سر ایک کو نہ دی جائے گی جو اور پیاس ہوئی ہیں۔ البته آدمیوں کے حقوق پر اگر کوئی دست درازی انہوں نے کی
تھی تو اس کی ذمہ داری ان پر سے ساقط نہ ہوگی۔ مثلاً اگر کسی انسان کو انہوں نے قتل کیا تھا یا کسی کامال یا تھا یا کوئی اور جرم انسانی جان و مال
کے خلاف کیا تھا تو اسی جرم کے بارے میں فوجداری مقدمہ ان پر قائم کیا جائے گا، لیکن بغاوت اور غدر اور رسول کے خلاف
محاربہ کا کوئی مقدمہ نہ چلا�ا جائے گا۔

[۵۸] یعنی ہر اس ذریعہ کے طالب اور جویاں رہو، جس سے تم اللہ کا تقرب حاصل کر سکو اور اس کی رضا کو پہنچ سکو۔

[۵۹] اصل میں لفظ جاهُدُوا استعمال فرمایا گیا ہے، جس کا مفہوم مخفی "جدوجہد" سے پوری طرح واضح نہیں ہوتا۔ مجاہدہ کا لفظ
مقابلہ کا مقتضی ہے اور اس کا صحیح مفہوم یہ ہے کہ جو قوم اللہ کی راہ میں مراحم ہیں، جو تم کو خدا کی مرغی کے مطابق چلنے سے روکتی اور اس کی
راہ سے ہٹانے کی کوشش کرتی ہیں، جو تم کو پوری طرح خدا کا بندہ بن کر نہیں رہنے دیتیں اور تمہیں اپنا یا کسی غیر اللہ کا بندہ بننے پر مجبور کرتی
ہیں، ان کے خلاف اپنی تمام امکانی طاقتیوں سے کٹکٹھا اور جدوجہد کرو۔ اسی جدوجہد پر تہاری فلاج و کامیابی کا اور خدا سے تمہارے
تقرب کا انحراف ہے۔

اس طرح یہ آیت بندہ مومن کو ہر محاڑ پر چوکھی لڑائی لڑنے کی ہدایت کرتی ہے۔ ایک طرف ابلیس لعین اور اس کا شیطانی لشکر ہے۔
دوسری طرف آدمی کا اپنا نفس اور اس کی سرکش خواہشات ہیں۔ تیسرا طرف خدا سے پھرے ہوئے بہت سے انسان ہیں جن کے ساتھ
آدمی ہر قسم کے معاشرتی، تمدنی اور معماشی تعلقات میں بندھا ہوا ہے۔ چوتھی طرف وہ غلط نہیں، تمدنی اور سیاسی نظام ہیں جو خدا سے
بغاوت پر قائم ہوئے ہیں اور بندگی حق کے بجائے بندگی باطل پر انسان کو مجبور کرتے ہیں۔ ان سب کے حربے مختلف ہیں مگر سب کی ایک
ہی کوشش ہے کہ آدمی کو خدا کے بجائے اپنا مطیع بنائیں۔ بخلاف اس کے آدمی کی ترقی کا اور تقرب خداوندی کے مقام تک اس کے عروج کا
انحراف بالکلیہ اس پر ہے کہ وہ سراسر خدا کا مطیع اور باطن سے لے کر ظاہر تک خالصتاً اس کا بندہ بن جائے۔ لہذا اپنے مقصود تک اس کا پہنچنا
بغیر اس کے ممکن نہیں ہے کہ وہ ان تمام مانع و مراحم قوتوں کے خلاف بیک وقت جنگ آزماء ہو، ہر وقت ہر حال میں ان سے کٹکٹھا کرتا رہے
اور ان ساری رکاوٹوں کو پاماں کرتا ہو اخدا کی راہ میں بڑھتا چلا جائے۔